

Daim Ntawv Ceeb Toom txog Kev Ceev Tus Kheej Ntiag Tug

Hnub Siv Tau: Lub Cuaj Hlis Ntuj 23, 2013

Kho Dua Tshiab: Lub Peb Hlis Ntuj 2025

DAIM NTAWV CEEB TOOM NO PIAV QHIA TXOG QHOV YUAV MUAB KOJ COV NTAUB NTAWV KHO MOB SIV THIAB TSHAJ TAWM LOS NTAWM OROVILLE HOSPITAL THIAB QHOV KOJ TAU TXAIS COV NTAUB NTAWV NO LOS LI CAS. THOV UA TIB ZOO SAIB XYUAS DUA KOM ZOO.

Daim Ntawv Ceeb Toom no yog dab tsi thiab Vim Li Cas nws thiaj li Tseem Ceeb?

Daim ntawv ceeb toom no yuav tsum ua raws li txoj cai lij choj (45 CFR § 164.520) los mus qhia koj txog qhov yuav muab koj cov ntaub ntawv kho mob tiv thaiv li cas, qhov Oroville Hospital feem saib xyuas kev noj qab haus huv yuav siv los sis tshaj tawm koj cov ntaub ntawv kho mob, thiab koj cov cai ntsig txog cov ntaub ntawv kev kho mob li cas. Yog tias koj muaj lus nug txog daim ntawv ceeb toom no, thov tiv toj rau Oroville Hospital Tus Kws Ceev Ntiag Tug rau ntawm (530) 712-2103.

Leej twg yuav soj qab xyuas Daim Ntawv Ceeb Toom no

Daim ntawv ceeb toom no piav qhia txog peb lub tsev kho mob tej kev ua thiab piav qhia txog:

- Ib tug kws saib xyuas kev noj qab haus huv uas raug tso cai nkag los saib tau cov ntaub ntawv nyob hauv koj daim ntawv qhia hauv tsev kho mob.
- Txhua lub chaw hauj lwm, feem kuaj mob thiab cov chaw kho mob uas tsis pw kho ntawm lub tsev kho mob.
- Ib tug tswv cuab ntawm ib pab pawg neeg ua hauj lwm pab dawb uas peb pub los pab koj thaum koj nyob rau hauv lub tsev kho mob.
- Tag nrho cov neeg ua hauj lwm, cov neeg lis hauj lwm thiab lwm cov neeg hauv tsev kho mob.

Oroville Hospital cov tsev, cov chaw thiab thaj chaw yuav tsum tau ua raws li cov tshooj lus ntawm daim ntawv ceeb toom no. Ntxiv rau qhov no, cov tsev, cov chaw thiab thaj chaw no yuav muab cov ntaub ntawv kho mob sib faib qhia nrog lwm tus rau sab kev kho mob, kev them nqi los sis kev saib xyuas kev noj qab haus huv raws li tau piav qhia tseg rau hauv daim ntawv ceeb toom no.

Peb Qhov Kev Cog Lus Txog Cov Ntaub Ntawv Kho Mob

Peb nkag siab tias cov ntaub ntawv kho mob uas hais txog koj thiab koj li kev noj qab haus huv mas yog tus kheej li. Peb mob siab yuav tiv thaiv cov ntaub ntawv kho mob uas ntsig txog koj. Peb tsim ib daim ntawv teev tseg txog kev saib xyuas thiab kev pab cuam uas koj tau txais rau ntawm Oroville Hospital. Peb xav tau daim ntawv teev tseg no los muab kev saib xyuas kom zoo rau koj thiab ua kom mus raws li qee cov qauv cai. Daim ntawv ceeb toom no siv tau txhua cov ntawv

teev tseg uas Oroville Hospital tau saib xyuas rau koj, txawm tias yuav yog muab kev saib xyuas los ntawm cov neeg lis hauj lwm hauv tsev kho mob los sis koj tus kheej tus kws kho mob los xij. Koj tus kheej tus kws kho mob yuav muaj cov cai tswj fwm los sis cov ntawv ceeb toom sib txawv uas ntsig txog rau tus kws kho mob qhov kev siv thiab tshaj tawm koj cov ntaub ntawv kho mob uas tau tsim rau hauv tus kws kho mob lub chaw lis hauj lwm los sis lub chaw kuaj mob.

Daim ntawv ceeb toom no yuav qhia koj txog cov hau kev uas peb yuav siv thiab tshaj tawm cov ntaub ntawv kho mob uas ntsig txog koj. Peb kuj piav qhia txog koj cov cai thiab qee lub luag hauj lwm uas peb muaj rau ntawm qhov kev siv thiab tshaj tawm txog cov ntaub ntawv kho mob.

Peb yuav tsum ua raws li txoj cai lij choj txhawm rau:

- Saib xyuas kom cov ntaub ntawv kho mob uas yuav txheeb xyuas tau koj ntawd raug ceev zoo tseg (nrog rau muaj qee yam kev zam);
- Muab daim ntawv ceeb toom txog peb lub luag hauj lwm thiab kev ceev tus kheej ntiag raws li cov ntaub ntawv kev kho mob uas ntsig txog koj ntawd rau koj; thiab
- Ua raws li cov ntsiab lus ntawm Daim Ntawv Ceeb Toom uas tseem siv tau tam sim no.

Peb Yuav Siv thiab Tshaj Tawm Cov Ntaub Ntawv Kev Kho Mob Uas Ntsig Txog Koj Li Cas

Hom ntawv xws li nram qab no piav qhia txog cov hau kev sib txawv uas peb yuav siv thiab tshaj tawm cov ntaub ntawv kho mob. Tsis yog txhua yam kev siv los sis tshaj tawm hauv ib hom ntawv twg es yuav raug teev npe cia. Txawm li cas los xij, txhua txoj hau kev uas peb tau tso cai siv thiab tshaj tawm cov ntaub ntawv mas yuav tsum nyob rau hauv ib ntawm hom ntaub ntawv no.

Kev Tshaj Tawm raw li koj qhov Kev Thov

Peb yuav tshaj tawm cov ntaub ntawv raws li thaum koj thov txog. Qhov kev tshaj tawm raws li koj thov txog mas koj yuav tsum sau ib daim ntawv tso cai.

Rau Kev Kho Mob

Peb yuav siv cov ntaub ntawv kho mob uas ntsig txog koj los muab kev kho mob los sis pab cuam rau koj. Peb yuav tshaj tawm cov ntaub ntawv kho mob uas ntsig txog koj mus rau cov kws kho mob, cov kws tu neeg mob, cov kws kuaj mob, cov tub ntshais kawm txog kev saib xyuas kev noj qab haus huv, los sis lwm cov neeg lis hauj lwm hauv tsev kho mob uas ntsig txog raau kev saib xyuas koj rau ntawm Oroville Hospital. Cov tsev hauj lwm sib txawv ntawm lub tsev kho mob kuj yuav muab cov ntaub ntawv kho mob uas ntsig txog koj los mus sib faib qhia txhawm rau sib txuas lus nrog lwm cov kev pab cuam uas sib txawv raws li qhov koj xav tau, xws li cov ntawv sau yuav tshuaj, kev kuaj ntshaav thiaab xoo hluav taws xob X-rays. Peb kuj yuav tshaj tawm cov ntaub ntawv kho mob uas ntsig txog koj mus rau cov neeg sab nrauv lub tsev kho mob uas tej zaum yuav koom tes nrog koj qhov kev saib xyuas mob nkeeg tom qab koj tawm hauv tsev kho mob lawm, xws li cov chaw tu neeg mob, cov chaw saib xyuas kev noj qab haus huv rau hauv tsev, thiab cov kws kuaj mob los sis lwm cov kws kho mob.

Rau Kev Them Nqi

Peb yuav siv thiab tshaj tawm cov ntaub ntawv kho mob uas ntsig txog koj kom lawv sau nqi qhov kev kho mob thiab kev pab cuam rau ntawm Oroville Hospital thiab kom koj, ib lub tuam txhab is saws las los sis feem neeg thib peb sab nrauv them nqi rau cov kev saib xyuas uas tau muab saib xyuas rau koj ntawd. Peb kuj yuav tiv toj rau koj qhov kev npaj kho mob uas ntsig txog rau ib qho kev kho mob uas yuav muab kho koj ua ntej yuav tau txais kev pom zoo los sis los txiav txim seb koj qhov kev npaj kho mob puas duav nqi rau qhov kev kho mob ntawd. Peb kuj yuav muab cov ntaub ntawv kho mob uas ntsig tog koj thiab koj qhov kev npaj kho mob, lub tuam txhab is saws las los sis lwm lub chaw them nqi mus rau cov kws kho mob sab nrauv Oroville Hospital uas koom tes rau hauv qhov kev saib xyuas koj, los pab lawv them nqi rau cov kev saib xyuas uas lawv muab rau koj ntawd.

Rau Kev Lis Hauj Lwm Rau Fab Kev Saib Xyuas Mob Nkeeg

Peb yuav siv thiab tshaj tawm cov ntaub ntawv kho mob uas ntsig txog koj txhawm rau kev saib xyuas mob nkeeg. Tej kev siv thiab kev tshaj tawm no mas tseem ceeb rau kev khiav hauj lwm ntawm Oroville Hospital thiab ua kom peb txhua tus neeg mob tau txais kev saib xyuas zoo. Peb yuav siv cov ntaub ntawv kho mob los tshab xyuas peb qhov kev kho mob/cov kev pab cuam thiab tshuaj ntsuam xyuas tog peb cov neeg lis hauj lwm los muab kev saib xyuas rau koj ntawd. Peb yuav suav sau ua ke cov ntaub ntawv kho mob uas ntsig txog ntau tus neeg mob hauv tsev kho mob los txiav txim siab seb yuav muab cov kev pab cuam ntxiv li cas rau hauv tsev kho mob, yam kev pab cuam uas tsis tas muaj ntxiv lawm, thiab seb qee yam kev kho mob tshiab ntawd puas ntxim zoo li cas. Peb yuav tshaj tawm cov ntaub ntawv mus rau cov kws kho mob, cov kw tu neeg mob, cov kws kuaj mob, cov tub ntxais kawm kho mob, thiab lwm cov neeg lis hauj lwm hauv tsev kho mob txhawm rau kev tshab xyuas thiab siv rau lub hom phiaj uas kev kawm kho mob. Peb yuav suav sau cov ntaub ntawv kho mob uas peb muaj nrog cov ntaub ntawv kho mob uas tuaj ntawm lwm cov tsev kho mob tuaj los sib piv txog qhov peb tab tom ua thiab saib seb peb yuav txhim kho fab kev saib xyuas thiab kev pab cuam rau koj ntawd tau li cas. Peb yuav muab cov ntaub ntawv uas yuav txheeb xyuas tau koj tshem tawm rau hauv cov ntaub ntawv kho mob es kom lwm tus neeg siv cov ntaub ntawv no los ua kev kawm txog kev saib xyuas mob nkeeg thiab saib xyuas kev noj qab haus huv kom txhob paub txog tias cov neeg mob yog leej twg.

Kev Ceeb Toom Txog Kev Teem Caij Mus Ntsib

Peb yuav siv thiab tshaj tawm cov ntaub ntawv kho mob los tiv toj rau koj los ua ib qho kev ceeb toom tias koj muaj ib qho teem caij mus kho mob los sis mus saib xyuas mob nkeeg rau ntawm Oroville Hospital.

Lwm Yam Kev Xaiv Kho Mob

Peb yuav siv thiab tshaj tawm cov ntaub ntawv kho mob los qhia txog koj los sis muab lwm taw qhia txog feem kev xaiv kho mob los sis lwm yam kev xaiv kho mob uas tej zaum koj xav tau ntawd.

Tej Khoom thiab Tej Kev Pab Cuam Uas Ntsig Txog Rau Kev Noj Qab Haus Huv

Peb yuav siv thiab tshaj tawm cov ntaub ntawv kho mob los qhia txog peb tej khoom thiab tej kev pab cuam uas ntsig txog peb qhov kev saib xyuas kev noj qab haus huv uas tej zaum koj xav tau ntawd.

Kev Ua Haujlwm Nrhiav Nyiaj Txiag

Peb yuav siv cov ntaub ntawv kho mob uas ntsig txog koj, los sis tshaj tawm cov ntaub ntawv zoo li no los mus rau ib lub kaum haum uas ntsig txog Oroville Hospital, los tiv toj koj los thov nyiaj pab txhawb rau lub tsev kho mob thiab kev ua haujlwm ntawm lub tsev kho mob. Peb tsuas tshaj tawm cov ntaub ntawv sib tiv toj xwb, xws li koj lub npe, chaw nyob thiab xov tooj thiab hnub uas koj tau txais kev kho mob los sis kev pab cuam rau ntawm Oroville Hospital. Yog tias koj tsis xav kom Oroville Hospital tiv toj rau koj txhawm rau thov nyiaj pab txhawb, koj yuav tsum sau ntawv ceeb toom mus rau Oroville Hospital Tus Thawj Coj ntawm Feem Tswj Xyuas Cov Ntaub Ntawv Kev Noj Qab Haus Huv rau ntawm 2767 Olive Highway, Oroville, California 95966.

Phau Ntawv Teev Npe Tsev Kho Mob

Peb tsuas muaj qee yam ntaub ntawv uas ntsig txog koj tso rau hauv phau ntawv teev npe tsev kho mob rau thaum koj yog ib tus neeg mob hauv lub tsev kho mob ntawd xwb. Cov ntaub ntawv no muaj xws li koj lub npe, thaj chaw hauv lub tsev kho mob, koj tus mob (xws li, zoo, tsis zoo, thiab lwm yam) thiab koj txoj kev ntseeg. Tshwj tsis yog muaj ntawv sau tseg tuaj ntawm koj uas hais tshwj xeeb txog kev ua sib txawv, cov ntaub ntawv teev tseg rau hauv no, zam raau koj txoj kev ntseeg, mas tej zaum kuj yuav raug muab tshaj tawm rau cov neeg uas thov ntsib koj. Tej zaum koj txoj kev ntseeg yuav raug muab qhia los ntawm ib tug hauj sam, xws li ib tug txiv plig los sis ib tug ua tim khawv, tab txawm lawv tsis nug koj lub npe los xij. Cov ntaub ntawv no raug tshaj tawm kom koj tsev neeg, cov phooj ywg thiab tus txiv plig tuaj yeem tuaj saib koj rau hauv tsev kho mob thiab paub tias koj nyob zoo li cas lawm.

Kev Lag Luam thiab Kev Muag

Kev siv thiab tshaj tawm cov ntaub ntawv kev kho mob feem ntau rau lub hom phiaj fab kev lag luam, thiab kev tshaj tawm uas yog kev muag cov ntaub ntawv kev kho mob, ces yuav tsum tau kev tso cai los ntawm koj.

Rau Cov Neeg Uas Muaj Feem Saib Xyuas Koj los sis Kev Them Nqi rau Qhov Kev Saib Xyuas Koj

Peb yuav tshaj tawm cov ntaub ntawv kho mob uas ntsig txog koj mus rau ib tug phooj ywg los sis ib tug tswv cuab hauv tsev neeg uas muaj feem ntsig txog qhov kev saib xyuas mob nkeeg rau koj. Peb kuj yuav muab cov ntaub ntawv qhia rau lwm tus neeg uas pab them cov nqi saib xyuas rau koj. Tshwj tsis yog muaj ntawv sau thov tuaj ntawm koj uas sau tshwj xeeb cia ua mus lwm yam lawm, ces tej zaum peb kuj yuav qhia txog koj tus mob rau koj tsev neeg los sis cov phooj ywg thiab qhia tias koj tseem nyob rau hauv tsev kho mob.

Ntxiv rau qhov no, peb yuav tshaj tawm cov ntaub ntawv kho mob uas ntsig txog koj mus rau ib lub chaw uas pab cuam rau ib qho kev puas tsuaj kom muab kev ceeb toom txog koj tus mob, qhov mob zoo li cas lawm thiab thaj chaw ntawd qhia rau koj tsev neeg tau. Yog tias koj tuaj txog ntawm lub tsev kho mob xwm txheej ceev tsis hais mob tsis hnov qab lawm los sis lwm yam mob uas hais lus tsis tau lawm, ces peb yuav tsum tau tiv toj rau ib tus neeg uas peb ntseeg tias muaj peev xwm txiav txim siab txog kev saib xyuas mob nkeeg tam rau koj tau (xws li, ib tug tswv cuab hauv tsev neeg los sis ib lub chaw uas muaj nyob rau hauv koj daim ntawv sau tso cai cia saib xyuas mob nkeeg).

Rau Kev Tshawb Fawb

Nyob rau hauv qee cov xwm txheej, peb yuav siv thiab tshaj tawm cov ntaub ntawv kho mob uas ntsig txog koj rau cov hom phiaj ua kev tshawb fawb. Txawm li cas los xij, tag nrho cov hauj lwm ua kev tshawb fawb mas yeej saib raws li txheej txheem pom zoo tshwj xeeb. Qhov txheej txheem no luj xyuas tes hauj lwm ua kev tshawb fawb uas tau thov ntawd thiab qhov nws siv cov ntaub ntawv kho mob, uas ua kom haum raws li qhov xav tau rau fab kev tshawb fawb thiab qhov xav tau ntawm tus neeg mob rau kev ceev lawv tus kheej ntiag tug cov ntaub ntawv kho mob. Ua ntej peb yuav siv los sis tshaj tawm cov ntaub ntawv kho mob rau qhov kev tshawb fawb, tes hauj lwm no yuav raug pom zoo raws li txheej txheem ntawm qhov kev tshawb fawb no, tab sis txawm li cas los xij, peb yuav tshaj tawm cov ntaub ntawv kho mob uas ntsig txog koj rau cov neeg uas tab tom npaj ua ib qho kev tshawb fawb, piv txwv li, los pab lawv saib xyuas cov neeg mob uas xav tu kev kho mob tshwj xeeb, tsuav yog cov ntaub ntawv kho mob uas lawv tshab xyuas no tsis raug xa tawm mus ntawm lub chaw no xwb.

Raws Li Txoj Cai Lij Choj Pub Ua Tau

Peb yuav tshaj tawm cov ntaub ntawv kho mob uas ntsig txog koj thaum tsoom fwv, lub xeev los sis lub zos txoj cai lij choj pub ua tau.

Txhawm Rau Zam Tej Yam Cuam Tshuam Phem rau Kev Noj Qab Haus Huv thiab Kev Nyab Xeeb

Peb yuav siv thiab tshaj tawm cov ntaub ntawv kho mob uas ntsig txog koj thaum uas tseem ceeb los tiv thaiv ib qhov muaj mob loj rau kev noj qab haus huv thib kev nyab xeeb ntawm koj los sis rau zej txoom los sis lwm tus neeg li kev noj qab haus huv thiab kev nyab xeeb. Txawm li cas los xij, txhua yam kev tshaj tawm tsuas yog pab ua kom ib tus neeg tiv thaiv tau kev phom sij tsis zoo xwb.

Kev Muab Ib Qho Khoom thiab Npluaj Nqaij Hauv Lub Nrog Cev Pub Dawb

Peb yuav tshaj tawm cov ntaub ntawv kho mob mus rau cov chaw hauj lwm uas phais hloov khoom hauv nruab nrog cev los sis ib yam khoom hauv nruab nrog cev, hloov lub qhov muag los sis npluag nqaij los sis muab ib qho khoom hauv nruab nrog cev pub dawb rau tuam txhab tso khoom, raws li qhov uas tsim nyog rau kev muab khoom hauv nruab nrog cev los sis npluag nqaij pub dawb thiab hloov pauv.

Kev Ua Tub Rog thiab Cov Qub Tub Rog

Yog tias koj yog ib tug tswv cuab ntawm cov tub rog, peb yuav tshaj tawm cov ntaub ntawv kho mob uas ntsig txog koj ntawd raws li feem tswj xyuas tub rog ntawd hais tseg. Peb kuj yuav tshaj tawm cov ntaub ntawv kho mob uas ntsig txog cov tub rog nyob txawv teb chaws mus rau feem tswj xyuas tub rog nyob txawv teb chaws uas tsim nyog ntawd.

Kev Them Nyiaj Rau Tus Neeg Ua Hauj Lwm

Peb yuav tshaj tawm cov ntaub ntawv kho mob uas ntsig txog koj ntawd mus rau feem them nyiaj rau tus neeg ua hauj lwm los sis cov txheej txheem pab cuam uas zoo sib xws li no. Cov txheej txheem pab cuam no pab them nyiaj rau qhov raug mob los sis muaj mob los ntawm kev ua txoj hauj lwm.

Cov Hauj Lwm Ntsig Txog Kev Noj Qab Haus Huv Ntawm Zej Txoom

Peb tshaj tawm cov ntaub ntawv kho mob uas ntsig txog koj mus rau cov hauj lwm ntsig txog kev noj qab haus huv ntawm zej txoom. Cov hauj lwm no feem ntau muaj xws li nram qab no:

- Txhawm rau tiv thaiv los sis tswj tus kab mob, kev raug mob los sis kev tsis taus;
- Txhawm rau tshaj qhia hnuv yug thiab hnuv tuag;
- Txhawm rau tshaj qhia txog kev ua phem los sis tsis quav ntsej me nyuam yaus, cov neeg laus, thiab cov neeg loj uas tos nrhiav rau noj;
- Txhawm rau hais qhia tej kev fab tshuaj los sis tej teeb meem los ntawm cov tshuaj;
- Txhawm rau ceeb toom rau ib tus neeg uas tej zaum yuav raug tus kab mob, los sis tej zaum yuav muaj feem tau nyob ze los sis tau sib kis rau tus kab mob los sis ib qho teeb meem;
- Txhawm rau ceeb toom rau feem muaj cai tsim nyog ntawm tsoom fwm yog peb ntseeg tias ib tus neeg mob raug ua phem, raug tsis quav ntsej los sis raug ua phem rau hauv vaj hauv tsev. Peb tsuas tshaj qhov no thaum uas txoj cai lij choj tso cai ua tau los sis pub ua tau xwb;
- Txhawm rau ceeb toom cov neeg lis hauj lwm saib xyuas mob xwm txheej ceev txog qhov muaj pheej hmoo nphav tau tus kab mob HIV/AIDS, kom ua mus raws li cov cai lij choj ntawm lub xeev thiab tsoom fwm.

Cov Hauj Lwm Saib Xyuas Kev Noj Qab Haus Huv

Peb yuav tshaj tawm cov ntaub ntawv kho mob mus rau ib lub chaw saib xyuas kev noj qab haus huv rau cov hauj lwm uas raug tso cai raws li txoj cai lij choj lawm. Cov hauj lwm saib xyuas no muaj xws li kev kuaj kev siv nyiaj, kev tshuaj xyuas, kev nug xyuas, thiab kev muab ntaub ntawv tso cai. Cov haujlwm no tseem ceeb rau tsoom fwm nom tswv rau kev soj qab xyuas txog feem saib xyuas mob nkeeg, cov txheej txheem pab cuam ntawm tsoom fwm, thiab kev ua raws li cov cai lij choj.

Kev Sib Foob thiab Sib Hais Qhov Tsis Haum Xeeb

Yog tias koj yog tus muaj feem rau hauv qhov kev sib foob los sis kev sib hais qhov tsis haum

xeeb, ces peb yuav tshaj tawm cov ntaub ntawv kho mob uas ntsig txog koj ntawd mus raws li daim ntawv txib tuaj ntawm ib lub tsev txiav txim plaub ntug los sis feem tswj xyuas txoj cai. Peb kuj yuav tshaj tawm cov ntaub ntawv kho mob uas ntsig txog koj raws li daim ntawv hu tuaj kom tshaj tawm cov ntaub ntawv, los sis lwm qhov txheej txheem sib foob raws li txog cai lij choj los ntawm lwm tus neeg uas muaj feem xyuam rau hauv qhov kev tsis haum xeeb no, tab sis tsuas yog ua raws li kis us tau qhia rau koj kom paub txog daim ntawv thov ntawd lawm xwb (uas tej zaum suav nrog daim ntawv sau ceeb toom tuaj rau koj) los sis kom tau txais ib daim ntawv txib tiv thaiv cov ntaub ntawv uas tau thov ntawd.

Feem Yuam Siv Txoj Cai Lij Choj

Peb yuav tshaj tawm cov ntaub ntawv kho mob yog tias tau thov kom tshaj tawm raws li txoj cai lij choj los ntawm ib tug nom uas yuam siv txoj cai:

- Ua mus raws li daim ntawv txib hauv tsev hais plaub, daim ntawv xib tuaj tim tsev txiav txim, daim ntawv lav, tej ntawb ntawv txib kom mus tim tsev hais plaub los sis tej txheej txheem zoo sib xws li no;
- Txhawm rau txheeb xyuas los sis nrhiav ib tug tau poob siab, ib lub chaw nkaum, tej yam ua pov thawj los sis tus neeg uas raug ploj lawm;
- Txog tus neeg raug ua txhaum cai yog tias, nyob rau qee cov xwm txheej, uas peb tsis tuaj yeem tau txais kev pom zoo los ntawm tus neeg no;
- Txog ib tus neeg tuag uas peb ntseeg tias tej zaum yog vim los ntawm kev ua txhaum cai los;
- Txog qhov ua txhaum cai rau tim tsev kho mob; thiab
- Nyob rau kis muaj xwm txheej ceev uas yuav tau tshaj qhia txog ib qho ua txhaum cai; thaj chaw ua txhaum cai los sis cov neeg raug ua phem; los sis kev piav qhia tus kheej ntiag tug los sis thaj chaw ntawm tus neeg uas tau ua thaum cai ntawd.

Rau cov ntaub ntawv kho mob uas ntsig txog kev saib xyuas me me nyuam yaus raws qhov yog txiv neej los yog poj niam, kev nrho me nyuam tawm hauv plab, los sis ntsig tog kev pab nrho me nyuam tawm hauv plab, California txoj cai lij choj txwv tsis pub siv los sis tshaj tawm cov ntaub ntawv mus rau qee yam kev sib foob txog kev nplua nyiaj, cov ntawv sau tuaj iab liam, thiab kev yuam siv txoj cai lij choj, uas yuav cuam tshuam rau koj cov cai raws li California txoj cai lij choj los sis kev yuam siv cov cai lij choj ntawm lwm lub xeev. Kev saib xyuas raws li qhov yog txiv neej los yog poj niam rau tag nrho kev saib xyuas lub cev thiab kev saib xyuas mob puas siab puas ntsws uas txhawb nqa rau tus neeg mob qhov yog txiv neej los sis yog poj niam, raws li tus neeg mob no nkag siab thiab hais txog qhov ntawd. Yog koj muaj lwm nqe lus nug txog cov cai lij choj ntsig txog kev saib xyuas raws li qhov yog txiv neej los sis yog poj niam, ces thov tiv toj rau Tus Kws Saib Xyuas Tus Kheej Ntiag Tug. Thov tiv toj rau Tus Kws Saib Xyuas Tus Kheej Ntiag Tug yog tias koj muaj lus nug ntxiv txog cov kev txwv txiav no.

Cov kws tshuaj xyuas txog kev tag sim neej txawv txawv, Cov Kws Tshuaj Xyuas Mob Nkeeg thiab Cov Thawj Tswj Xyuas Kev Pam Tuag

Peb yuav tshaj tawm cov ntaub ntawv kho mob mus rau ib tug kuaj xyuas neeg tuag los sis kws kuaj xyuas mob nkeeg. Tej zaum qhov no yuav tseem ceeb los txheeb xyuas tus neeg tuag los sis

txiav txim txog qhov uas ua rau tuag. Peb kuj yuav tshaj tawm cov ntaub ntawv kho mob ntsig txog cov neeg mob ntawm lub tsev kho mob mus rau cov thawj coj pam tuag raws li lawv lub luag hauj lwm uas tsim nyog ua tau.

Cov Hauj Lwm Pov Thaiv Kev Ruaj Ntseg thiab Kev Nyab Xeeb Rau Hauv Lub Teb Chaws

Peb yuav tshaj tawm cov ntaub ntawv kho mob ntsig txoj koj mus rau cov nom tswv uas muaj cai uas lis txoj hauj lwm tshuaj xyuas xov xwm, kev tiv thaiv tshuaj xyuas xov xwm, thiab lwm txoj hauj lwm kev ruaj ntseg hauv lub teb chaws raws li raug tso cai los ntawm txoj cai lij choj.

Cov Kev Tiv Thaiv rau Tus Thawj Kav Teb Chaws thiab Lwm Cov Neeg

Peb yuav tshaj tawm cov ntaub ntawv kho mob ntsig txog koj mus rau cov nom tswv uas muaj cai kom lawv muab kev tiv thaiv rau Tus Thawj Kav Teb Chaws, lwm tus neeg uas tau txais kev tso cai los sis cov thawj coj ntawm tsoom fwv txawv teb chaws los sis ua kev tshuaj xyuas tshwj xeeb.

Cov neeg raug kaw

Yog tias koj yog ib tus neeg raug kaw rau ntawm ib lub chaw kaw neeg los sis hauv lub chaw ceev ntawm feem yuam siv txoj cai lij choj, peb yuav tshaj tawm cov ntaub ntawv kho mob ntsig txog koj mus rau lub chaw kaw neeg los sis feem yuam siv txoj cai lij choj ntawd. Qhov kev tshaj tawm no yuav yog qhov uas tseem ceeb:

- Rau lub chaw no los muab kev saib xyuas kev noj qab haus huv rau koj;
- Txhawm rau tiv thaiv koj li kev noj qab haus huv thiab kev nyab xeeb los sis lwm tus neeg li kev noj qab haus huv thiab kev nyab xeeb; los sis
- Rau kev nyab xeeb thiab kev ruaj ntseg ntawm lub chaw kaw neeg.

Kev Noj Qab Haus Huv ntawm Kev Yug Me Nyuam

Peb yuav **tsis** tshaj tawm cov ntaub ntawv kho mob ntsig txog koj, yog tias koj los sis lwm tus neeg nrhiav, tau txais, los sis saib xyuas kev noj qab haus huv rau cov hluas raws li txoj cai lij choj, thiab yog tias lub hom phiaj ntawm qhov kev thov yog los ua kev tshuaj xyuas, teeb lub txim txhaum, los sis txheeb xyuas koj los sis lwm tus neeg rau lwm hom phia ntawd, raws li txoj cai kev ua txhaum cai, txoj cai lij choj nplua nyiaj los sis txoj cai lij choj tswj hwm. Kev saib xyuas kev noj qab haus huv rau cov hluas uas raug raws cai lij choj txhais tias yog kev saib xyuas raws txoj cai lij choj hauv lub xeev thiab/los sis ntawm tsoom fwv. Peb yuav xam tias qhov kev saib xyuas kev noj qab haus huv rau cov hluas ntawd mus raws li txoj cai lawm tshwj tsis yog peb paub tias nws tsis mus raws li txoj cai lij choj los sis muaj pov thawj pom tseeb tias yog lwm yam lawm.45 CFR § 164.502(a)(5)(iii).

Kev nrhiav, kev tau txais, kev npaj muab, los sis kev qhia kev saib xyuas kev noj qab haus huv rau cov hluas muaj xws li: txaus siab los siv, ua, nrhiav, them nqi rau, tshaj tawm cov ntaub ntawv ntsig txog, kev npaj, kev muab is saws las, kev tswj xyuas, kev tso cai, kev muab kev duav nqi rau, kev pom zoo, kev pab tswv yim txog, kev pab, los sis ua lwm yam los txhawb rau kev saib xyuas kev noj qab haus huv rau cov hluas; los sis npaj ua ib yam zoo li no.45 CFR § 164.502(a)(5)(iii)(D)

Piv txwv li, yog tias peb raug hais kom los txheeb xyuas koj txhawm rau ib qho kev tshuaj xyuas kev ua txhaum cai uas ntsig txog rau qhov koj nrhiav kev rho me nyuam tawm rau hauv California, peb tsis muaj peev xwm siv los sis tshaj tawm ib yam ntaub ntawv kho mob uas ntsig txog koj tau vim kev rho me nyuam tawm yog kev saib xyuas kev noj haus huv rau hluas uas raug raws txo cai lij choj nyob rau hauv California lawm.

Peb kuj yuav **tsis** siv los sis tshaj tawm cov ntaub ntawv kho mob uas ntsig txog koj uas muaj feem xyuam rau kev saib xyuas kev noj qab haus huv rau cov hluas rau cov hauj lwm saib xyuas kev noj qab haus huv, kev sib foob thiab kev txiav txim raws txoj cai, rau lub hom phiaj yuam siv txoj cai lij choj, los sis rau tus neeg kuaj xyuas tus neeg tuag thiab kuaj xyuas mob nkeeg, tshwj tsis yog peb tau txais ib daim ntawv sau ua pov thawj tuaj ntawm tus neeg uas tab tom thov koj cov ntaub ntawv kho mob 45 CFR § 164.509(a)(1). Txawm li cas los xij, qhov kev ua pov thawj no yuav tsis tso cai cia peb siv los sis tshaj tawm cov ntaub ntawv kho mob uas ntsig txog koj uas muaj feem xyuam rau koj los sis lwm tus neeg uas tab tom nrhiav, tau txais, npaj muab rau, los sis qhia kev saib xyuas kev noj qab haus huv rau cov hluas raws li txoj cai lij choj. 45 CFR § 164.509(b)(1)(ii).

Txuas ntxiv los ntawm qhov ua piv txwv dhau los, yog tias ib lub chaw yuam siv txoj cai loj choj, tuaj ntawm lwm cov kws txiav txim txog kev muab nyuam rho tawm yog qhov txhaum cai, muab daim ntawv ua pov thawj txog kev thov cov ntaub ntawv kho mob ntsig txog koj qhov rho me nyuam tawm ntawd nthuav qhia rau peb los tshuaj xyuas koj tus kws nrho me nyuam tawm, ces peb yuav **tsis** siv qhov ua pov thawj ntawm daim ntawv thov ntawd vim tias nws yuav siv tsis tau lawm vim qhov kev muab me nyuam rho tawm rau hauv xeev California yeej raug raws txoj cai lij choj lawm.

Txawm li cas los xij, yog ib lub chaw saib xyuas kev noj qab haus huv yog lub chaw los tshuaj xyuas ib tug kws tu neeg mob rau qhov sau daim ntawv yuav tshuaj noj tswj kom txhob muaj me nyuam uas tus kws kuaj mob tsis tau los kuaj xyuas, ces peb muaj peev xwm tshaj tawm cov ntaub ntawv kho mob uas ntsig txog koj ntawd tau, xws li cov tshuaj tswj kom txhob muaj tau me nyuam uas tus kws tu neeg mob ntawd sau yuav tshuaj rau koj, yog tias lub chaw saib xyuas kev noj qab haus huv ntaawd muab ib daim ntawv sau ua pov thawj qhia rau peb vim tias qhov muab cov tshuaj tswj kom txhob muaj taus me nyuam rau koj ntawd tsis raug raws txoj cai lij choj lawm.

Tshaj qhov no, peb tsis muaj peev xwm siv los sis tshaj tawm cov ntaub ntawv nyob hauv koj cov ntawv kho mob teev tseg uas muaj feem xyuam rau ib tus neeg uas tab tom nrhiav, tau txais, npaj muab rau, los sis pab txhawb los sis pab rau ib qho kev rho me nyuam tawm uas raug raws txoj cai lij choj hauv California mus rau ib lub chaw los sis tib tus neeg nyob sab nrauv California, tshwj tsis yog peb tau txais tus neeg ntawd daim ntawv sau tso cai los sis qhov pub siv los sis tshaj tawm ntawd yog siv rau kev them nqi, kev lees paub txog kev kawm tiav, los sis kev tshawb fawb uas mus raws li txoj cai. Peb kuj yuav tshaj tawm cov ntaub ntawv zoo li no mus rau koj los sis koj tus neeg sawv cev, teb rau ib daim ntawv txib tuaj tim tsev hais plaub hauv xeev los sis ntawm toom fwm (nrog rau qee cov kev txwv txiav rau qhov yuav tau txheeb xyuas tus kheej ntiag tug), thiab mus raws li lwm txoj cai lij choj ntawm toom fwm).

Pab Pawg Saib Xyuas Kev Qhuab Qhiab Ntau Yam

Peb yuav tshaj tawm cov ntaub ntawv kev noj qab haus huv mus rau pab pawg saib xyuas kev qhuab qhia ntau yam uas ntsig txog rau kev tiv thaiv, kev txheeb xyuas tus kheej, kev tswj xyuas los sis kev kho rau ib tug me nyuam yaus uas raug ua phem thiab tus me nyuam yaus no niam thiab txiv, los sis tus neeg laus ua phem thiab tsis quav ntsej.

Hom Ntaub Ntawv Tshwj Xeeb

Nyob rau qee cov xwm txheej, tej zaum koj cov ntaub ntawv kev noj qab haus huv yuav nce raws li cov kev txwv txiav uas pub siv los sis tshaj tawm tau qee yam raws li sau tseg rau hauv daim ntawv ceeb toom no. Piv txwv li, muaj cov kev txwv txiav tshwj xeeb txog kev siv los sis tshaj tawm qee hom ntaub ntawv: kev noj qab haus huv ntawm cov hluas, kev saib xyuas raws qhov uas yog txiv neej los sis yog poj niam rau cov me nyuam yaus, kev kuaj ntsuas kab mob HIV, kev kho mob rau tus mob puas siab puas ntsws los sis kev quav dej quav cawv thiab quav tshuaj. Cov txheej txheem pab cuam nyiaj saib xyuas kev noj qab haus huv ntawm Tsoom Fwv, xws li Medi-Cal, kuj txo qhov tshaj tawm cov ntaub ntawv ntawm tus neeg tau txais txiaj ntsig rau cov hom phiaj uas tsis muaj feem xyuam rau qhov txheej txheem pab cuam no.

Koj Cov Cai Ntsig Txog Cov Ntaub Ntawv Kho Mob Ntawm Koj Txoj Cai los mus Kuaaj Xyuas thiab Theej

Koj muaj cai los mus kuaj xyuas thiab tau txais cov ntaub ntawv kho mob uas tej zaum yuav raug siv los txiav txim siab txog qhov kev saib xyuas koj ntawd. Feem ntau, qhov no suav nrog cov ntawv teev tseg txog kev kho mob thiab kev xam nqi, tab sis tsis xam nrog qee cov ntaub ntawv muaj mob puas siab puas ntsws.

Yuav kuaj xyuas thiab tau txais ib daim ntawv theej ntawm cov ntaub ntawv kho mob uas tej zaum yuav raug siv los txiav txim siab txog koj, ces koj yuav tsum xa koj daim ntawv thov mus rau Oroville Hospital Tus Thawj Coj ntawm Feem Tswj Xyuas Ntaub Ntawv Kev Noj Qab Haus Huv rau ntawm 2767 Olive Highway, Oroville, California 95966. Yog tias koj thov ib daim ntawv theej ntawm cov ntaub ntawv no, peb yuav xam nqi rau cov nqi theej, nqi xa los sis lwm yam nqi uas ntsig txog rau qhov koj thov ntawd rau koj them.

Tej zaum peb yuav tsis lees muab raws li koj daim ntawv thov tshuaj xyuas thiab theej qee vim muaj kis raug txwv nruj heev. Yog tias tsis kam cia koj nkag mus saib tau cov ntaub ntawv kho mob, ces koj tuaj yeem thov hais kom rov qab tshab xyuas qhov uas tsis kam lees ntawd. Tus Kws Saib Xyuas Txoj Cai yuav tshab xyuas koj daim ntawv thov thiab qhov uas tsis kam lees txais ntawd. Tus neeg uas tab tom tshab xyuas no yuav tsis yog tus neeg uas tsis kam lees koj daim ntawv thov. Peb yuav ua raws li qhov uas tshab xyuas tau los no.

Txoj Cai Hloov Kho

Yog koj xav tias cov ntaub ntawv uas peb muaj txog koj ntawd tsis raug lawm los sis sau tsis txhij txhua, koj tuaj yeem thov kom peb kho cov ntaub ntawv no. Koj muaj cai thov kom kho tsuav yog cov ntaub ntawv no tseem raug ceev tseg los sis siv rau hauv lub tsev kho mob ntawd.

Yuav thov kom kho, yuav tsum sau koj daim ntawv thov thiab xa mus rau Oroville Hospital Tus Thawj Coj Saib Xyuas Cov Ntaub Ntawv Kev Noj Qab Haus Huv rau ntawm 2767 Olive Highway, Oroville, California 95966. Ntxiv rau qhov no, koj yuav tsum qhia lub laj thawj uas txhawb rau koj daim ntawv thov.

Tej zaum peb yuav tsis kam lees raws li koj qhov thov kom kho yog tsis sau ntawv tuaj los sis tsis muaj lub laj thawj txaus rau qhov thov kom kho. Ntxiv rau qhov no, tej zaum peb yuav tsis kam lees txais koj daim ntawv thov yog tias koj thov hais kom peb kho cov ntaub ntawv uas:

- Tsis raug tsim los ntawm peb, tshwj tsis yog tus neeg los sis lub chaw uas tau tsim cov ntaub ntawv tsis muaj rau kho lawm.
- Tsis yog ib feem ntawm cov ntaub ntawv kho mob uas raug ceev tseg los sis siv rau lub tsev kho mob;
- Tsis yog ib feem ntawm cov ntaub ntawv usa koj raug tso cai los kuaj xyuas thiab theej tau; los sis
- Cov ntaub ntawv raug thiab sau txhij txhua lawm.

Tab txawm tias peb tsis kam lees txais koj daim ntawv thov kom muab kho los xij, koj muaj cai xa ib tsab ntawv ntxiv, uas tsis tshaj 250 lo lus, nrog rau ib kab lus los sis ib kab ntawv nyob hauv koj daim ntawv teev tseg uas koj ntseeg tias sau tsis txhij txhua los sis tsis raug. Yog koj sau meej tseeb tias koj xav sau ntxiv rau ib feem ntawm koj daim ntawv kho mob teev tseg ces peb yuav muab tso nrog koj cov ntawv kho mob teev tseg thiab muab suav sau tseg thaum twg los xij uas peb tshaj tawm ib nqe lus los sis ib kab ntawv uas koj ntseeg tias muab sau tsis txhij txhua los sis tsis raug lawm.

Txoj Cai thov ib Daim Ntawv Teev Npe Ntawm Qhov Kev Tshaj Tawm

Koj muaj cai los thov ib "daim ntawv teev npe ntawm qhov kev tshaj tawm." Qhov no yog ib daim ntawv teev npe ntawm qhov kev tshaj tawm uas peb sau txog cov ntaub ntawv kho mob uas ntsig txog koj, dua ntawm qhov peb tus kheej siv rau kev kho mob, kev them nqi thiab kev saib xyuas kev noj qab haus huv (raws li tej kev ua uas piav qhia rau saum toj saud), thiab muaj lwm yam kev zam mus raws li txoj cai lij choj.

Yuav thov daim ntawv teev npe los sis daim ntawv teev npe ntawm qhov kev tshaj tawm no, koj yuav tsum sau koj daim ntawv thov thiab xa mus rau Oroville Hospital Tus Thawj Coj Saib Xyuas Cov Ntaub Ntawv Kev Noj Qab Haus Huv rau ntawm 2767 Olive Highway, Oroville, California 95966. Koj daim ntawv thov yuav tsum sau ib lub sij hawm us tsis pub ntev dua rau lub xyoos thiab tsis pub ua ntej Lub Plaub Hlis Ntuj 14, 2003. Koj daim ntawv thov yuav tsum qhia txog yam uas koj xav kom sau: ntaub ntawv los sis tso rau hauv koo pij tawj. Thawj daim ntawv teev npe uas koj thov rau hauv 12-lub hlis mas yog pub dawb xwb. Dhau ntawd lawm ces, peb yuav hais kom koj them nqi rau cov ntaub ntawv uas koj thov ntawd. Peb yuav ceeb toom tus nqi rau koj thiab koj tuaj yeem xaiv thim tsis thov los sis xaiv kho koj daim ntawv thov rau thaum lub si hawm ntawd ua ntej yuav tshwm sim tus nqi rau koj.

Ntxiv rau qhov no, peb mam li ceeb toom rau koj raws li txoj cai lij choj yog tias kev nkag mus cuag tau los sis qhov raug tshaj tawm koj cov ntaub ntawv kev noj qab haus huv ntawd tsis raug

cai lij choj lawm.

Txoj Cai Thov Kev Txwv Txiaiv

Koj muaj cai thov kom txiaiv txiaiv los sis txo qhov uas pev yuav siv los sis tshaj tawm koj cov ntaub ntawv kho mob rau kev kho mob, kev them nqi los sis kev saib xyuas kev noj qab haus huv. Koj kuj muaj cai thov kom txo qhov peb yuav muab koj cov ntaub ntawv tshaj tawm mus rau ib tus neeg uas muaj feem xyuam rau qhov kev saib xyuas koj los sis kev them nqi saib xyuas rau koj, xws li ib tug tswv cuab hauv tsev neeg los sis cov phooj ywg.

Peb tsis tas yuav tsum pom zoo raws li koj daim ntawv thov, zam rau kis uas koj thov kom peb txwv txiaiv txhob muab tshaj tawm mus rau ib qho kev npaj saib xyuas kev noj qab haus huv los sis ib lub tuam txhab is saws las rau kev them nqi los sis kev saib xyuas kev noj qab haus huv yog tias koj, los sis lwm tus neeg sawv cev tam rau koj tus kheej ntiag tug (tsis yog qhov kev npaj kho mob los sis lub tuam txhab is saws las), tau siv yus tus kheej li nyiaj them tag nrho rau yam khoom siv kho mob los sis qhov kev saib xyuas ntawd lawm. Tab txawm tias koj thov qhov kev txwv txiaiv tshwj xeeb li no los xij, peb tuaj yeem tshaj tawm cov ntaub ntawv mus rau ib qho kev npaj kho mob los sis lub tuam txhab is saws las rau lub hom phiaj uas kho mob rau koj.

Yog tias koj pom zoo, peb yuav ua raws li koj daim ntawv thov tshwj tsis yog xav tau cov ntaub ntawv no siv los kho mob xwm txheej ceev rau koj.

Yuav thov kev txwv txiaiv, koj yuav tsum sau koj daim ntawv thov thiab xa mus rau Oroville Hospital Tus Thawj Coj Saib Xyuas Cov Ntaub Ntawv Kev Noj Qab Haus Huv rau ntawm 2767 Olive Highway, Oroville, California 95966. Nyob hauv koj daim ntawv thov, koj yuav tsum qhia rau peb

- Txog cov ntaub ntawv uas koj xav kom txwv txiaiv;
- Seb koj xav kom txwv txiaiv qhov peb siv, tshaj tawm los sis tag nrho ob qho ntawd tib si; thiab
- Koj xav txwv txiaiv rau leej twg

Txoj Cai Thov Kom Ceev Zoo Txog Kev Sib Txuas Lus

Koj muaj txoj cai thov kom peb sib tham nrog koj txog tej teeb meem kho mob nkeeg rau ntawm tej lub chaw tshwj xeeb los sis sib txuas lus tshwj xeeb kom txhob muaj neeg paub. Piv txwv, koj tuaj yeem hais kom peb tsuas hu los sis txuas lus rau koj rau tim chaw ua hauj lwm los sis raws hauv kev xav ntawv nkaus xwb.

Yuav thov kev ceev zoo txog kev sib txuas lus, koj yuav tsum sau koj daim ntawv thov thiab xa mus rau Oroville Hospital Tus Thawj Coj Saib Xyuas Cov Ntaub Ntawv Kev Noj Qab Haus Huv rau ntawm 2767 Olive Highway, Oroville, California 95966. Peb yuav tsis nug koj txog lub laj thawj ntawm koj qhov kev thov no. Peb yuav teb txhua qhov kev thov raws li qhov uas tsim nyog. Yuav tsum hais txog yam koj xav sib txuas lus yog zoo li cas los sis rau ntawm lub chaw twg.

Txoj Cai Thov Theej Daim Ntawv Ceeb Toom no

Koj muaj txoj cai thov theej ib daim ntawv ceeb toom. Koj tuaj yeem hais kom peb theej ib daim ntawv ceeb toom rau koj tau txhua lub sij hawm. Txawm tias koj yeej pom zoo txais daim ntawv ceeb toom no ua raws electronic lawm los xij, koj tseem muaj cai thov kom theej ib daim ntawv ceeb toom no tau.

Koj yuav tau txais ib daim ntawv theej ntawm daim ntawv ceeb toom no rau ntawm peb lub website: www.OrovilleHospital.com

Yuav tau txais ib daim ntawv theej ntawm daim ntawv ceeb toom no, thov hu rau (530) 712-2103.

Tej Kev Hloov Pauv rau Daim Ntawv Ceeb Toom no

Peb tshwj tseg txoj cai los hloov pauv rau daim ntawv ceeb toom no. Peb tshwj tseg txoj cai los kho los sis hloov pauv daim ntawv ceeb toom no rau cov ntaub ntawv kho mob uas peb twb muaj txog koj lawm thiab nrog rau txhua yam ntaub ntawv uas peb yuav tau txais rau yav tom ntej. Peb yuav tshaj tawm daim theej ntawm daim ntawv ceeb toom tam sim no tso rau hauv lub tsev kho mob. Hnub siv tau daim ntawv ceeb toom no nyob rau ntawm thawj nplooj ntawv, ntawm ces kawm sab xis saum toj kawg. Ntxiv rau qhov no, txhua zaus uas koj tso npe rau ntawm los sis raug cia tuaj kho rau hauv tsev kho mob rau kev kho mob los sis saib xyuas kev noj qab haus huv raws li ib tus neeg pw kho hauv tsev kho mob los sis tsis pw kho hauv tsev kho mob, ces peb mam li muab ib daim ntawv theej ntawm daim ntawv ceeb toom uas siv tau tam sim no rau koj.

Yog Xav Tau Cov Ntaub Ntawv Ntau Ntxiv los sis xav Tshaj Qhia ib qho Teeb Meem

Koj tus kheej ntiag tug mas tseem ceeb heev rau peb. Peb cov kws saib xyuas kev noj qab haus huv mob siab los muab kev saib xyuas mob nkeeg rau hauv ib puag ncig uas nyab xeeb tshaj plaws, muaj kev txais tos zoo thiab hlub tshua nrog rau muaj kev hwm zoo txog tus kheej ntiag tug thiab ceev zoo koj cov ntaub ntawv kho mob. Txawm li cas los xij, peb ib txwm nrhiav cov hau kev los txhim kho tas li. Yog tias peb tsis paub txog cov teeb meem, peb yuav tsis muaj peev xwm kho tej ntawd tau.

Yog tias koj muaj kev txhawj xeeb txog qhov uas peb siv los tiv thaiv cov ntaub ntawv kev saib xyuas mob nkeeg los sis yog koj ntseeg tias tau ua txhaum rau koj cov cai ceev tus kheej ntiag tug lawm, ces thov qhia rau peb paub kiag tam sim ntawd. Peb saib tus neeg mob tej kev tsis txaus siab tshaj plaws thiab yuav ua kom tau zoo tshaj plaws los daws cov teeb meem ntawd kom sai li sai tau. Yog koj xaiv foob hais ib qho kev tsis txaus siab, peb yuav tsis coj txawv rau koj thiab tsis ua pauj dab tsi rau koj.

Yuav sib tham txog tej teeb meem kev ceev tus kheej ntiag tug, thov hu rau Tus Kws Saib Xyuas Ntiag Ntug rau ntawm (530) 712-2103.

Los sis sau ntawv xa mus rau: Tus Kws Saib Xyuas Kev Ceev Tus Kheej Ntiag Tug, 2767 Olive Highway, Oroville, CA, 95966.

Peb xav tias peb tuaj yeem ua hauj lwm ncaj nraim nrog peb cov neeg mob los saib xyuas txog tej kev txhawj xeeb ntawm kev ceev tus kheej ntiag tug. Koj kuj yuav foob hais ib qho kev tsis txaus siab nrog Tus Tuav Ntaub Ntawv ntawm Tsoom Fwv Mes Kas Lub Tsev Hauj Lwm Saib Xyuas Kev Noj Qab Haus Huv thiab Tib Neeg.

Kev Siv Cov Ntaub Ntawv Kho Mob Rau Lwm Yam

Lwm yam kev siv thiab kev tshaj tawm cov ntaub ntawv kho mob uas tsis hais txog rau daim ntawv ceeb toom no los sis cov cai lij choj uas yuam siv rau peb ntawd tsuas ua tau thaum uas muaj kev daim ntawv sau tso cai lawm xwb. Yog tias koj muab kev tso cai rau peb los sis los sis tshaj tawm cov ntaub ntawv kho mob ntsig txog koj, ces koj tuaj yeem sau ntawv mus thim qhov kev tso cai ntawd tau txhua lub sij hawm. Yog tias koj thim koj qhov kev tso cai, qhov no yuav nres txhua yam kev siv los sis kev tshaj tawm txog koj cov ntaub ntawv kho mob rau yav tom ntej uas hais txog koj daim ntawv sau tso cai, yuav zam tau yog tias peb twb muab tshaj tawm raws li koj qhov kev tso cai ntawd lawm. Koj nkag siab tias peb tsis muaj peev xwm thim rov qab tau txhua yam kev tshaj tawm uas peb twb tshaj tawm mus raws li koj qhov kev tso cai ntawd lawm thiab tias peb yuav tau ceev peb cov ntawv teev tseg txog qhov kev saib xyuas uas peb tau muab saib xyuas koj ntawd.

Daim ntawv ceeb toom no muaj nyob rau hauv lus Mev
Las formas también están disponibles en Español